
Нота ад БНР 


Старшыня Рады БНР Івонка Сурвіла, якая цяпер 
накіравала Ноту на адрас 
Міністэрства замежных справаў Расійскай Федэрацыі. 
Нагодай было выказванне кіраўніка расійскага замеж- 


знаходзіцца ў Вільні, 


напалітычнага ведамства Ігара Іванова. “У сваім інтэр- 


в'ю маскоўскай газеце “Известия” 10 ліпеня 2002 года, 
якое было перадрукаванае са скарачэннямі ў варшаў- 
скай “Кгесгрозро!ііа” 11 ліпеня 2002 года, - гаворыц- 


ца ў Ноце, - міністр замежных спраў Расійскай "Федэ- 


рацыі Ігар Іваноў выказаўся за стварэнне “транзіту”, 
які дасць магчымасць свабоднага праезду грамадзянаў 


РФ у Калінінград праз тэрыторыю Літоўскай Рэс- 
публікі. 


На пытанне, як разумець паняцце “транзіт”, міністр 
адказаў: “Рух праз тэрыторыю Літвы ад адной расійскай 
мяжы да другой”. Аднак міністр замежных спраў Расіі 


не можа не ведаць, што Літва, акрамя мяжы з Калінін- 


градскай вобласцю, не мае іншай мяжы з Расіяй - яна 
мяжуе з Беларуссю. Трэба меркаваць, што менавіта 
гэтую мяжу і мае на ўвазе міністр”, - гаворыцца ў 
Ноце Старшыні Рады БНР. Івонка Сурвіла лічыць, што 
“такая заява кіраўніка расійскага замежнапалітычнага 


ведамства не можа быць вынікам звычайнай агаворкі. 
Гэтыя словы выяўляюць ігнараванне Масквой Бела- 
русі як незалежнай і суверэннай дзяржавы, што абса- 
лютна недапушчальна ў практыцы міждзяржаўных ста- 
сункаў”. 

Радыё “Свабода”. 2002. 13 ліп. 


БЕЛАРУСЫ Ў СВЕЦЕ 


БЮЛЕТЭНЬ ІНФАРМАЦЫЙНАГА ЦЭНТРА «БЕЛАРУСЬ АБ'ЯДНАНАЯ» 





дб ВІНШАВАННЕ! дб 


Кіраўніцтва МГА “Згуртаванне беларусаў 
свету “Бацькаўшчына” шчыра віншуе 
Адама Мальдзіса з юбілеем, 70-годдзем з 
дня нараджэння! 


Адам Восіпавіч не толькі выдатны беларускі вучоны 
ў галіне літаратуразнаўства і гісторыі культуры белару- 
саў, не толькі пісьменнік, публіцыст, але і шырокавядо- 
мы грамадскі дзеяч нашай краіны, прызнаны за яе ме- 
жамі. Шэраг яго манаграфій і шматлікіх навуковых ар- 
тыкулаў па гісторыі беларускай культуры ХУП-ХІХ ста- 
годдзяў, па беларуска-польскіх і беларуска-літоўскіх літа- 
ратурных дачыненнях стала ўвайшлі ва ўжытак наву- 
коўцаў і студэнтаў. Пастаянная арганізацыйная праца 
сп. Мальдзіса паставіла Нацыянальны навукова-ас- 
ветніцкі цэнтр імя Ф.Скарыны ў шэраг важнейшых на- 
вуковых устаноў Беларусі. Энцыклапедычнае значэнне 
мае бібліяграфічны слоўпік “Беларускія пісьменнікі”, які 
выйшаў пад кіраўніцтвам Адама Восіпавіча. Часопіс 
“Канакты і дыялогі” з яго навуковымі артыкуламі змяш- 
чае біяграфіі прадстаўнікоў беларускага замежжа. Адам 
Восіпавіч адзін з дзеячоў беларускай інтэлігенцыі, хто 
яшчэ ў савецкі час пачаў справу Беларускага Адраджэн- 
ня, якая шмат у чым садзейнічала падрыхтоўцы да аб- 
вяшчэння незалежнасці Беларусі ў 1991 г. 

Яшчэ раз шчыра віншуем Вас, дарагі Адам Восіпавіч, 
зычым Вам шмат гадоў жыцця, добрага здароўя, плён- 
най творчай працы і новых поспехаў на карысць нашай 





навіны 


“Бацькаўшчына” ў 20-Цы 
лепшых 


Па дадзеных паштовых і тэлефонных 
апытанняў, праведзеных Беларускай рэс- 
публіканскай грамадскай арганізацыяй 
“Аб'яднаны шлях”, а таксама па аналізу па- 
ведамленняў СМІ, Згуртаванне беларусаў 
свету “Бацькаўшчына” ўвайшло ў дваццат- 
ку недзяржаўных грамадскіх арганізацый 
(НГА), якія маюць найбольш высокі рэй- 
тынг у Беларусі. З мэтай прапаганды мета- 
даў працы лепшых НГА і дасягнутых імі 
вынікаў “Аб'яднаны шлях” рыхтуе кнігу 
на трох мовах (англійскай, нямецкай і рус- 
кай) з рабочаю назвай “Тое, што прынесла 
плён”. Інфармацыя аб дзейнасці “Бацькаў- 
шчыны” будзе змешчаная ў гэтай кнізе. 


“Беларусы” ці “суайчыннікі”? 


З Першага з'езду беларусаў свету МГА 
“Згуртаванне беларусаў свету “Бацькаў- 
шчына” ставіла пытанне перад дзяржавай 
аб неабходнасці прыняцця закона аб бела- 
рускай дыяспары. “Бацькаўшчына” выказ- 


Бацькаўшчыны. 


МГА ЗБС 


вала і выказвае занепакоенасць, што Бе- 
ларусь не толькі нс аказвае падтрымкі, 
але і не праяўляе якойсьці рэальнай заці- 
каўленасці ў наладжванні стасункаў з бе- 
ларускай дыяспарай. 

У 2001 г. Нацыянальны цэнтр зако- 
напраектнай дзейнасці пры прэзідэнце Рэс- 
публікі Беларусь па даручэнні кіраўніка 
дзяржавы пачаў распрацоўку праекта За- 
кона Рэспублікі Беларусь “Аб суайчын- 
ніках, якія пражываюць за мяжой”. У ад- 
паведнасці з назвай Закона, размова ідзс 
пра “суайчыннікаў”, што цалкам размы- 
вае і падмяняе паняцце “беларускай ды- 
яспары” і практычна знішчае само нацы- 
янальнае вызначэнне “беларус” у адносі- 
нах да беларусаў замежжа. Як паказвае 
практыка, грамадзяне Беларусі іншых на- 
цыянальнасцяў, з'язджаючы за мяжу, да- 
лучаюцца да этнічных дыяспар ці ўвогу- 
ле вяртаюцца на сваю этнічную радзіму. 
Беларускай дзяржаве варта ў першую 
чаргу клапаціцца пра беларусаў. Тым 
больш, што асіміляцыйныя працэсы на- 
бываюць небяспечную тэндэнцыю. 

“Нам падаецца застацца лепш непры- 
знанымі, але рэальна існуючымі БЕЛА- 
РУСАМІ замежжа, чым суайчыннікамі 
неакрэсленай нацыянальнасці”, - ацэнка 


«Бацькаўшчына» 


Управа МГА “ЗБС “Бацькаўшчына” 





праекта Закона юрыстам, намеснікам стар- 
шыні Грамады беларускай культуры імя 
Ф.Скарыны ў Маскве Таісай Мішчанка. 
Прыняцце такога закону ўнясе яшчэ боль- 
шы раскол у асяродак беларускай дыяс- 
пары. Акрамя таго, асноўныя правы, якія 
дае гэты закон, ужо замацаваныя ў існую- 
чых міжнародных і міждзяржаўных дамо- 
вах і пагадненнях. 

Згуртаванне беларусаў свету “Бацькаў- 
шчына” накіравала ў Нацыянальны цэнтр 
законапрасктнай дзейнасці пры прэзідэн- 
це Рэспублікі Беларусь ліст, у якім вы- 
клала сваю пазіцыю адносна праекта за- 
кона і звярнулася “з настойлівай просьбай 
перагледзець падыход да гэтага пытання і 
распрацоўваць закон аб беларускай дыяс- 
пары, а нс аб суайчынніках”. 

З поўным тэкстам праекта Закона “Аб 
суайчынніках, якія пражываюць за мя- 
жой” вы можаце азнаёміцца на сайце 
“Бацькаўшчыны” ў ўУ.2р5р.оге. Вельмі 
просім выказваць свае меркаванні і заў- 
вагі, дасылаючы іх на наш электронны 
адрас: гозЬёдІіпгуо,тіпзК.Бу ці па пошце: 
вул. Рэвалюцыйная, 15, Мінск, Беларусь, 
220050. 


Лондан, Англія 


З'езд Згуртавання Беларусаў 
у Вялікай Брытаніі. 

22 чэрвеня 2002 года адбыўся 
56-ты агульнагадавы З'езд Згур- 
тавання Беларусаў у Вялікай Бры- 
таніі, які пачаўся з сумнай навіны: 
20 чэрвеня ў Таронта памёр Ула- 
дыка Мікалай. Уладыка Мікалай 
-- адзін з пачынальнікаў Згурта- 
вання Беларусаў у Вялікай Бры- 
таніі. Раніцай 22 чэрвеня перад ад- 
крыццём з'езду айцец Аляксандар 
Надсан адслужыў малебен у знак 
светлай памяці Уладыкі Мікалая. 
Згуртаванне Беларусаў Вялікай 
Брытаніі за апошні час страціла 
пяць сваіх сяброў. Сябры ЗБВБ 
ушанавалі памяць хвілінаю маў- 
чання. 

З'езд ЗБВБ адбыўся ў залі Бе- 
ларускага рэлігійна-культурнага 
цэнтру ў Лондане. Адкрыла з'езд 
старшыня Згуртавання спадары- 
ня Алена Міхалюк і перадала сло- 
ва айцу Аляксанду дзеля малітвы. 
У склад прэзідыума былі абраныя: 
спадар Швэдзюк - старшыня, спа- 
дары Шаўцоў і Пяткевіч - сакра- 
тары. Алена Міхалюк зачытала 
справаздачу ўступаючай Галоўнай 
Управы ЗБВБ. Мінулай восенню 
Згуртаванне наладзіла сустрэчу з 
беларускім рэжысёрам Віктарам 
Дашуком, які прывёз і прадэман- 
страваў зняты ім новы фільм пра 
палітычную сітуацыю ў Беларусі. 
І-га снежня мінулага года адбы- 
лася акадэмія з нагоды ўгодкаў 
Слуцкага паўстання. Ад імя бела- 
русаў Вялікай Брытаніі спадары- 
ня Міхалюк перадавала на радыё 
“Свабода” каляднае і навагодняе 
прывітанне ўсім беларусам свету. 
На з'ездзе быў зачытаны ліст, які 
Згуртаванне Беларусаў Вялікай 
Брытаніі даслала Каралеве Эліза- 
бэт ПІ з нагоды 50-ці гадовага юб- 
ілею каранавання. Аднагалосна 
было прынятае рашэнне падзяка- 
ваць Галоўнай Управе ЗБВБ за са- 
маадданую працу. 

У новую Галоўную Управу былі 
абраныя: спадарыня Алена Міха- 
люк - старшыня, спадар Павал 
Шаўцоў - заступнік старшыні, 
спадар Сяргей Пяткевіч - 
скарбнік, спадарыня Алена Сень- 
ка - сакратар, спадарыня Джоан 
Дзейка - сябра Управы. 

На закрыццё З'езду ўсе прысут- 
ныя адспявалі беларускі гімн “Мы 
выйдзем шчыльнымі радамі”. 

Ад імя Згуртаваньня Беларусаў 
у Вялікай Брытаніі 
Лілія Сазанавец 





навіны 


Вільня, Літва 


ЦІ канферэнцыя беларусаў 
Балтыі. 

13-14 ліпеня 2002 г. у Вільні прайш- 
ла ПІ канферэнцыя беларусаў Балтыі. 
Арганізатарам каферэнцыі выступіла Та- 
варыства беларускай культуры Літвы на 
чале з кіраўніком Хведарам Нюнькам. 
У працы форуму бралі ўдзел прэзідэнт 
Рады БНР Івонка Сурвіла, старшыня 
Кансерватыўнай партыі БНФ Зянон 
Пазняк, спікер Вярхоўнага Савета 12 
склікання Станіслаў Шушкевіч, кіраўнік 
ТБМ Алег Трусаў, акадэмік Радзім Га- 
рэцкі, прэзідэнт МГА “Згуратванне бе- 
ларусаў свету “Бацькаўшчына” Анатоль 
Грыцкевіч і іншыя вядомыя асобы. Бе- 
ларускую дыяспару далёкага замежжа 
прадстаўлялі Алена Міхалюк (Вялікая 
Брытанія), Янка Жучка (Бельгія), 
Міхась Навумовіч (Францыя). У кан- 
ферэнцыі бралі ўдзел прадстаўнікі бе- 
ларускіх дэлегацый з Эстоніі, Латвіі, 
Польшчы, Расіі (Калінінграда), Чэхіі. 

У адмысловым лісце Канферэнцыю 
прывітаў Прэзідэнт Літвы Валдас Адам- 
кус, з трыбуны выступілі першы віцэ- 
спікер Сойму Літвы Чэславас Юршэнас, 
лідэр Партыі кансерватараў, былы 
кіраўнік Літвы Вітаўтас Ландсбэргіс; у 
залі таксама прысутнічалі кіраўнік 
камісіі па НАТА Літоўскага Сойму, бе- 
ларус Вацлаў Станкевіч ды сябра Сой- 
му Літвы, кіраўнік арганізацыі былых 
ссыльных і палітвязняў Літвы Антанас 
Стасічкіс. 

Дэлегаты Канфрэнцыі абмеркавалі 
становішча ў Беларусі, праблемы ўступ- 
лення дзяржаваў Балтыі ў Еўразвяз і 
НАТА, а таксама іншыя пытанні, звяза- 
ныя з культурнымі і адраджэнскімі па- 
трэбамі землякоў у гэтай частцы Еўро- 
пы. На Канферэнцыі былі прыняты на- 
ступныя выніковыя дакументы: 

-- Два звароты да Польскага ўраду 
з просьбай захаваць радыёстанцыі, якія 
транслююць на Беларусь з Польшчы 
(Радыё Рацыя і беларуская служба 
Качіо РоІопіа). 

-- Рэзалюцыя па падтрымцы будуча- 
га ўступлення Літвы, Латвіі і Эстоніі 
ў НАТАіў Еўрапейскі Эканамічны Звяз 
і заклік да Еўракамісіі не ізаляваць Бе- 
ларусь ад Еўропы. 

- Зварот, прысвечаны праблеме не- 
залежнасці Беларусі. 

- Зварот па праблеме адраджэння 
віленскага беларускага музею імя Івана 
Луцкевіча. 

У межах культурнай праграмы Кан- 
ферэнцыі былі арганізаваны экскурсіі па 
старым горадзе ў Вільні, выстава мас- 
такоў-беларусаў з суполкі “Маю гонар” 
(Латвія), канцэрт гурта старажытнай 
музыкі “Стары Ольса” (Беларусь), ар- 
ганізаваны пры дапамозе Згуртавання 
“Бацькаўшчына”. 








Іркуцк, Расія 


22-23 чэрвеня 2002 г. Іркуцкае та- 
варыства беларускай культуры імя 
Я.Чэрскага святкавала Купалле, на 
якім прысутнічала каля 500 чалавек. 
Былі таксама прадстаўнікі азербаджан- 
скай, бурацкай дыяспар. Святкаванне 
праходзіла ў вёсцы Тургенеўка. Дарэ- 
чы, хутка адбудзецца святкаванне 90- 
годдзя з дня заснавання гэтай вёскі, 
дзе пражываюць беларусы. І пачала яна 
сваё існаванне з трох беларускіх 
сем'яў. Таксама пры ТБК створаны і 
дзейнічаюць беларускі народны хор 
“Варэнічкі” і дзіцячы самадзейны гур- 
ток “Рушнічок”. З верасня пачынае пра- 
цаваць нядзельная беларуская школа 
па вывучэнні беларускай мовы і гісто- 
рыі. Ствараецца музей гісторыі засна- 
вання вескі Тургенеўка, вялікую пад- 
трымку ў стварэнні якога аказвае 
Уладзімір Якавенка - старшыня Са- 
вета ІТБК. 


Вільня, Літва 


Таварыства беларускай культуры ў 
Літве праз СМІ звярнулася да Саюзу 
беларускіх пісьменнікаў з заявай, у 
якой выказала занепакоенасць стаўлен- 
нем уладаў Беларусі да адраджэння бе- 
ларускай культуры, да беларускага 
школьніцтва, да беларускіх пісьменні- 
каў, якіх на працягу апошняга стагод- 
дзя масава знішчалі антыбеларускія 
рэжымы. ТБК канстатуе, што зараз 
фактычна ідзе ліквідацыя беларускай 
мовы і саміх беларусаў як нацыі. У 
сваім звароце ТБК выступіла з асу- 
джэннем тых пісьменнікаў у Беларусі, 
якім не хапіла мужнасці ў крытычны 
момант салідарна выйсці на абарону 
сваёй маёмасці - Дома Пісьменнікаў. 
Таварыства беларускай культуры ў 
Літве выказала рашучы пратэст без- 
законню ўладаў і патрабуе вярнуць 
Дом Пісьменнікаў законным гаспада- 
рам. 

Зварот падпісалі восем сяброў Рады 
ТБК. 


Чыкага, ЗША 


Сустрэча беларускага зямляцтва. 

Пяць гадоў таму эмігранты з рэс- 
публік былога Саюзу ўтварылі добра- 
ахвотную грамадскую арганізацыю - 
Асацыяцыю “Землякі”. Побач з іншымі 
ўтварылася і беларускае зямляцтва, 
Чарговая сустрэча беларусаў адбыла- 
ся 14 ліценя ў гасціннай залі чыкаг- 
скага ОРТ-інстытуту. Яна была прыс- 
вечана чарговай гадавіне вызвалення 
Беларусі ад нямецка-фашысцкіх захоі- 
нікаў і двум знамянальным ліпеньскім 
юбілеям: 120-годдзю з дня нараджэн- 
ня Янкі Купалы і 115-годдзю Марка 
Шагала. 

Адкрыў урачыстасць прэзідэнт бе- 
ларускага зямляцтва Асацыяцыі “Зем- 
лякі” [осіф Кацман. У сваім лірычным 





вершы, які ён напісаў спецыяльна да гэтай сустрэчы, ён зак- 
лікаў усіх “адкінуць слова “настальгія” і проста ўспомніць 
Беларусь”. Усіх прысутных вітаў дырэктар ОРТ-інстытута 
Артур Элдар. Быў паказаны слайд-фільм, падрыхтаваны 
кіраўніцтвам беларускага зямляцтва. Прысутныя ўбачылі кра- 
явіды гарадоў і вёсак Беларусі, цікавыя архітэктурныя 
помнікі, непаўторныя лірычныя пейзажы беларускай зямлі. 
М.Рапапорт суправаджала паказ чытаннем славутай “Сипад- 
чыны” Янкі Купалы, урыўкаў з “Новай зямлі” Якуба Коласа, 
вершаў беларускіх паэтаў Міколы Аўрамчыка, Адама Руса- 
ка, Ніла Гілевіча, Сяргея Панізніка. Музычную праграму пас- 
пяхова вёў Аркадзь Пеўны. Спецыяльнымі прызамі былі ўзна- 
гароджаны актыўныя ўдзельнікі ўсіх пяці папярэдніх суст- 
рэч беларускага зямляцтва. 

Ванкарэм Нікіфаровіч 


Брусэль, Бельгія 


Арганізацыя ўцекачоў з Беларусі за мяжой, якая мае на- 
зву “Беларускі цэнтр у Бельгіі”, пад кіраўніцтвам Ігара Ла- 
зарчука ў рамках кампаніі “Хочам ведаць праўду” ладзіць у 
бельгійскай сталіцы ў панядзелак, 8 ліпеня, пікетаванне бе- 
ларускай амбасады. Асноўная мэта акцыі, як сцвярджаюць 
арганізатары, “выказаць пратэст наступам на свабоду слова 
ў Беларусі і выразіць салідарнасць са сваякамі і знаёмымі 
тэлеаператара ГРТ Зміцера Завадскага, які быў скрадзены ў 
ліпені 2000 года, а таксама з асуджанымі нядаўна 
журналістамі газеты “Пагоня” Мікалаем Маркевічам і Паў- 
лам Мажэйкам”. Нагадаем, што пікет у Бруселі з'яўляецца 
часткай серыі акцый пратэсту супраць аўтарытарнага рэжы- 
му ў Беларусі, якія ладзіць Беларускі цэнтр у Бельгіі. Раней 
неаднаразова арганізоўваліся пікеты каля беларускай амба- 
сады, Еўрапейскага парламента, Савета Еўропы ў французскім 
Страсбургу, Міжнароднага суда ў Гаазе. Дарэчы, ніякай 
рэакцыі з боку прадстаўнікоў беларускіх уладаў у Бельгіі, 
згодна са словамі сп. Лазарчука, на іх акцыі да гэтага мо- 
манту не назіралася. 

“Народная Воля”. 2002. б ліп. 


Весткі з Беларусі 


З 1 кастрычніка 2001 года з перыядыч- 
насцю 2 разы на месяц на Палтаўскім 
дзяржаўным абласным тэлебачанні “Лта- 
ва” выходзіць цыкл перадач “Пра Бела- 
русь з любоўю”. Кожная перадача - гэта новая старонка 
гісторыі, культуры, духоўнасці Беларусі. Гэты цыкл - су- 
месны праект, створаны намаганнямі рэдактара тэлебачання 
Іны Дзідык (Снарскай), рэжысёра Дзмітрыя Старыкава, а 
таксама іх калег з Белвідэацэнтра (Мінск) пад кіраўніцтвам 
Віктара Шавялевіча. 

На сённяшні дзень праект знаходзіцца пад пагрозай зры- 
ву з-за амаль поўнай адсутнасці фінансавання. На жаль, аў- 
тару праекта Іне Дзідык не ўдалося знайсці зацікаўленых ў 
выхадзе перадач асоб ні ў Беларусі, ні на Украіне, акрамя 
пробашча касцёлу св. Сымона і св. Алены ксяндза-магістра ёй . С 
Уладзіслава Завальнюка, які ў мінулым годе прафінансаваў 1959 6ы: ісаваны Лос-Анджэльскі аддзел (Ка- 
прыезд у Мінск палтаўскіх журналістаў. У гэтым годзе орнія). тодзе рыў, створаны, «Лонг- Зйлендскі 
І.Дзідык і Д.Старыкаў за ўласны кошт прыехалі ў Магілёў зед І Ёркскую акруту. 
на фестываль “Магутны Божа”, каб зрабіць перадачу пра 
гэтую падзею. Усе 5 дзён Палтаўскае тэлебачанне працава- 
ла на фестывалі, і гэта ў той час, калі прадстаўнікоў БТ так 
і недачакаліся. 

Шаноўнае спадарства! Адгукніцеся, дапамажыце вы- 
жыць цудоўнаму праекту. Фінансавыя сродкі можна пе- 
ралічваць на рахунак МГА “ЗБС “Бацькаўшчына”з пазна- 
кай: на праект “Пра Беларусь з любоўю”. 

Іна Снарская, г. Палтава 


Е , ў 4, ху штат. абара” 








весткі 


Перапіска з Урадам 


У маі “Бацькаўшчына” ў лісце да Савета Міністраў Рэспублікі Беларусь выказала 
занепакоенасць тым, што ў значнай ступені не выкананая Дзяржаўная праграма “Бела- 
русы ў свеце”, якая была распрацавана НАН Беларусі пры актыўным удзеле МГА 
“Згуртаванне беларусаў свету “Бацькаўшчына” (зацверджана пастановай Савета 
Міністраў РБ (1993 г.) і ўхвалена дэлегатамі Першага з'езду беларусаў свету ў 1993 
г.), а таксама Прапановы і просьбы, выкладзеныя ў “Звароце да Парламента і Урада 
Рэспублікі Беларусь”, прынятым на Першым і дапоўненым на Другім з'ездзе белару- 
саў свету (1997 г.). 

Акрамя таго, “Бацькаўшчына” прасіла паведаміць аб выніках разгляду і прынятых 
мерах па рэалізацыі праграмы “Сусветная беларуская супольнасць у ХХІ ст.”, дэклара- 
цый “Беларуская дыяспара і свет” і “Наш шлях: вартасці і мэты”, рэзалюцыі “Беларус- 
кая мова павінна развівацца і квітнець у ХХІ ст.”, прынятых Трэцім з'ездам беларусаў 
свету і накіраваных у Нацыянальны сход і Савет Міністраў Беларусі. 

У адказ на гэта 12 ліпеня “Бацькаўшчына” атрымала ліст з Камітэта па справах 
рэлігій і нацыянальнасцей пры Савеце Міністраў Рэспублікі Беларусь за подпісам 
намесніка старшыні Камітэта У.Б.Ламека. Прыводзім цалкам: 

“Па даручэнню Савета Міністраў Рэспублікі Беларусь Камітэт па справах рэлігій 
і нацыянальнасцей разгледзеў зварот МГА “Згуртаванне беларусаў свету “Бацькаў- 
шчына” аб падтрымцы беларускай дыяспары і паведамляе наступнае. 

У адпаведнасці з даручэннем Прэзідэнта Рэспублікі Беларусь Лукашэнкі А.Р. Ка- 
мітэтам па справах рэлігій і нацыянальнасцей дапрацаваны з улікам заўваг і прапа- 
ноў зацікаўленых (у тым ліку і МГА “Згуртаванне беларусаў свету “Бацькаўшчына”) 
праект новай рэдакцыі Дзяржаўнай праграмы “Беларусы ў свеце” на 2002-2010 гг, і 
праект пастановы Савета Міністраў Рэспублікі Беларусь “Аб зацвярджэнні Дзяр- 
жаўнай праграмы “Беларусы ў свеце” на 2002-2010 гг.”, якія ўзгадняюцца ва ўста- 
ноўленым парадку Міністэрствам замежных спраў, Міністэрствам фінансаў, Міністэр- 
ствам адукацыі, Міністэрствам культуры, Міністэрствам эканомікі”. 

З гэтага ліста так і засталося незразумелым, што ж усё-такі зроблена адпаведнымі 
дзяржаўнымі структурамі па выкананні Дзяржаўнай праграмы “Беларусы ў свеце”, а 
таксама якія прапановы і заўвагі ўлічаныя пры дапрацоўцы новай рэдакцыі Дзяржаў- 
най праграмы “Беларусы ў свеце” на 2002-2010 гг. Пытанне ж “Бацькаўшчыны” аб 
праграме “Сусветная беларуская супольнасць у ХХІ ст.”, а таксама аб выніковых даку- 
ментах Трэцяга з'езду беларусаў свету, якія тычацца беларускай дыяспары, так і зас- 
таліся без адказу. 

Каб даведацца, якія прапановы ўлічаныя ў новай рэдакцыі праграмы “Беларусы ў 
свеце”, а якія - не, “Бацькаўшчына” звярнулася ў Камітэт ца справах рэлігій і нацыя- 
нальнасцей з просьбай даслаць гэты дакумент. Вынікі праведзенага аналізу і вызначаць 
далейшыя крокі “Бацькаўшчыны” па дадзенай праблеме. 





дзіцячы адпачынак 


Дзякуючы спадарыні Ірэне Калядзе-Смірноў і Згуртаванню беларусаў свету 
“Бацькаўшчына”, 35 дзяцей з Беларусі здолелі пабачыць Варненскі курорт у Бал- 
гарыі, жыць у гатэлі “Маяк” у курортным комплексе Св. Канстанціна і Алены. І 
гэта толькі першая група з трох, якія накіроўвае гэтым летам на адначынак “Баць- 
каўшчына” пры дапамозе славутай зямлячкі. 

На адпачынак адправіліся дзеці, якія перамаглі ў конкурсе на лепшыя апавя- 
данні пра Беларусь. На роднай мове ў Балгарыі ладзіліся вечарыны, адзначаўся 
дзень народзінаў, Купалле ды іншыя святы. Дзеці чыталі некалькі раздзелаў з 
кніжкі Уладзіміра Арлова “Адкуль наш род” і распавядалі, што даведаліся новага 
пра тыя ці іншыя падзеі беларускай гісторыі, Арловым дзеці зачытваліся, чыталі 
па начах, каб паспець перадаць іншаму. Невялікая лекцыя доктара і выдатнага 
знаўца гісторыі Віталя Кошалева перамяжоўвалася аповедамі дзяцей аб гіста- 
рычных падзеях і вызначальных датах беларускай гісторыі. На Купальскую ноч 
на беразе Чорнага мора было раскладзена невялічкае вогнішча (за такую справу 
балгарам даюць да пяці гадоў турмы, але беларусы дамовіліся). Былі спевы. Была 
Купалінка, былі цікавыя конкурсы на заваяванне вянкоў ад дзяўчынак, інсцэні- 
роўкі беларускіх народных песень. Беларускія дзеці паказалі сябе сапраўднымі 
беларусамі і еўрапейцамі: з добрым выхаваннем, адукацыяй, культурай. За што і 
атрымалі вялікую падзяку ад кіраўніцтва гатэлю, сталоўкі і ад усіх, каго можна. У 
апошні дзень на моры дзяўчынкі плакалі. Плакалі ў цягніку. Плакалі на вакзале. 
Як спачатку некаму хацелася дадому, так напрыканцы не хацелася развітвацца з 
сябрамі і Балгарыяй. 

























Меркаванні аўтараў публікацый могуць 
не супадаць з думкай рэдакцыі, 
друкавацца дзеля палемікі. 
Адказная за выпуск Алена Макоўская. 


Бюлетэнь інфармацыйнага цэнтра 
МГА ЗБС «Бацькаўшчына». 
Распаўсюджваецца на правах 
унутранай дакументацыі. 


Наклад 200 экз. 





Данесці Слова Божае ў 
беларускае мове да сэрцаў 
людзкіх 


Біблія ў нацыянальнае мове ёсць за- 
вяршальны этан праверкі нацыі на ста- 
ласьць і самарэалізаванасьць. Дзьве пер- 
шыя спробы перакладу Бібліі Франціш- 
ка Скарыны на старабеларускую мову ды 
Яна Станкевіча на віленска-літоўскі дыя- 
лект не былі прызнаныя царквой. Гаво- 
раць, Пан Бог любіць троіцу. Шчыра сиад- 
зяемся, што трэці варыянт перакладу буд- 
зе прыняты як цэрквамі, так і беларускім 
народам. Маем вялікае спадзяваньне, што 
плён [4-гадовай працы вядомага белару- 
скага перакладчыка Васіля Сёмухі станец- 
ца значным унёскам у справу дасягнень- 
ня поўнага паразуменьня і ўсталяваньня 
хрысьціянскае еднасьці паміж вернікамі 
ўсіх канфэсыяў Беларусі. Спадар Васіль 
сьвядома на этаце перакладу не карыс- 
таўся падтрымкай ніводнае з хрысьці- 
янскіх канфэсыяў, маючы на мэце, што 
Біблія ёсьць каштоўнасьць Агульнанацы- 
янальная, Агульначалавечая. 

У вадрозьненьні ад двух першых пе- 
ракладаў гэтая Біблія ўжо ёсьць кананіч- 
ная, бо выдадзена з блаславеньня мітра- 
паліта Мікалая (сьветлая памяць - памёр 
20 чэрвеня), главы Беларускай правас- 
лаўнай царквы ЗША і Канады, а таксама 
Хрысьціянскай пратэстанцкай місіяй у 
Канадзе. 

Фінансавалі выданьне прадстаўнікі на- 
цыянальнае дыясцары з Канады, ЗША, бе- 
ларускія бізнесмэны. З часткай фундата- 
раў была дасягнута дамоўленасьць аб вяр- 
таньні ўкладзеных імі грошай па меры 
распаўсюджваньня Бібліі. У ідэале вель- 
мі-б хацелася, каб Кніга не прадавалася, а 
раздавалася ўсім ахвотным у цэрквах, 
касьцёлах, малельных дамох, таксама па- 
жадана было б надарыць Біблію школ- 
кам, дзіцячым садкам, дзіцячым дамам. Пе- 
радаць колькі соцен асобнікаў Міністэр- 
ству ўнутраных спраў, Міністэрству аба- 
роны, КДБ (мо стануць троху дабрэй). 

Таму вымушаныя зьвярнуцца да Вас з 
просьбай знайсьці людзей, якія змогуць 
выкупіць частку накладу, каб данесьці 
Слова Божае ў беларускае мове да сэрца 
кожнага беларуса. 


Нашыя каардынаты: 

е-таіі: ВІВЦІАФТОТ.ВУ 

тэл. 375 296 522875 

тэл./факс: 5375 17 2893194 

Зычым Вам усяго найлепшага ды 
памыснае працы на карысьць нашае 
Бацькаўшчыны. 


(захаваны правапіс арыгінала) 


Адрас рэдакцыі: 
220050, Рэспубліка Беларусь 
г. Мінск, вул. Рэвалюцыйная, 15 
гр5рФіііпахо.тіп5Кк.бу 


